



Ọjọ àkókó mi ninu Isilaamu

Alaye ti o rọrun fun awọn ipilẹ
méta ti Musulumi titun gbodọ mọ



Ojọ àkókó mi ninu Isilaamu

Alaye ti o rọrun fun awọn ịpìlè
mẹta ti Musulumi titun gbodọ mọ



جمعية الدعوة والإرشاد وتوعية الجاليات بالربوة ، ١٤٤٥ هـ

أصول ، مركز

يومي الأول في الإسلام: شرح مبسط للأصول الثلاثة التي يجب على المسلم الجديد معرفتها باللغة اليوربا. / مركز أصول - ط ١..- الرياض ، ١٤٤٥ هـ

ص ٢١ × ١٤.٨ سم

رقم الإيداع: ١٤٤٥/٢٠٥٩٨

ردمك: ٩٧٨-٦٠٣-٨٤٣٨-٣٦-٨



- Markaz ni o pese ti o si şe işe qnà atejade yii.
- Markaz yonda titę atejade naa jáde pèlú èyíkéyií qnà pèlu itóka si orísun naa, lai yí nñkan kan padà nínú ɔrò naa.
- Ti a ba fę şe atejade naa, o di dandan ki a tèle àwọn ilànà dídára ti Markaz Usuul fi ɔwqo si.



Pelu orukò Olohung Oba
Ajoké ayé Àṣàké ọrun



Ipilè Àkókó

Ta ni Oluwa rẹ?

13

Ipilè keji

Ki ni ẹsin rẹ?

21

Ipilè keta

Ta ni Anabi rẹ?

37



Abawole

Isilaamu ni ẹsin ododo

Ẹsin Isilaamu, oun ni ẹsin ododo ti Ọlọhun- ti ọla Rẹ ga- yönü si i fun gbogbo eniyan patapata, oun ni ẹsin ti wọn ko nii gba eyi ti o yatọ si i lọdọ Ọlọhun, Ọba ti ọla Rẹ ga n sọ pe: {Dájúdájú ẹsin t'ó wà lódò Allāhu ni 'Islām} [Surah Âl-'Imrân: 19] Ọba ti O gbọnngbọn ti O ga n sọ pe: {Enikéni tí ó bá wá ẹsin kan şe yàtò sí 'Islām, A ò níí gbà á lówó rẹ. Ní Ọjó Íkéyìn, ó sì maa wà nínú àwọn eni òfò} Aal-Imraan 85

Eni ti o ba gba ẹsin Isilaamu ti o si dirọ mọ ọn, dajudaju o n rin ni oju-ọna imolé ati imọna; ọna taara ti o fi oju han ti o maa muni de ọdọ Ọlọhun ti O da eniyan ti o si mu u bé ni aye yi.

Ẹsin Isilaamu wa pẹlu dídára işesi eniyan ati ifókanbalé rẹ ati idùnnú rẹ ni isèmi aye rẹ, ati idùnnú rẹ bákannáà ati ere rẹ ni isèmi ojó Íkéyìn rẹ lèyin to ba ku, nigba ti Ọlọhun -ti ọla Rẹ ga- ba mu u wọ alujanna ti o maa gbadun pẹlu nnkan to wa nibẹ ninu idéra gbere.

O wa jẹ dandan fun gbogbo eniyan lati şe ìwádíí nipa ẹsin ododo tii şe Isilaamu, ki o si mọ ọn, ki o si wọn ẹ ni olugbagbọ si i, ki o si maa tèle awọn ẹkọ ẹ ati awọn idajọ ẹ, ki ọwọ ẹ le tẹ daadaa aye ati ọrun.

Bawo ni eniyan şe maa n wọ inu Isilaamu?

Èèyàn maa n wọn Isilaamu ti o ba sọ pe: (Ash-adu an laa ilaaha illallahu wa anna Muhammadan rosuulullahi), pẹlu ododo ati amodaju ati imo pẹlu nnkan to da le lori, ẹni ti o ba sọ gbolohun yii ni ẹni ti o mo itumọ e ti o n sọ o pẹlu òdodo ni ẹni tí ó ni amodaju ti o si n tèle ohun ti o da le lori, o ti wọ inu Isilaamu, Ieyin naa o jẹ dandan fun un lati kọ awọn işe Isilaamu yoku, yio si maa şışe pẹlu e lori bi ikapa rẹ ba şe to, gbogbo igba ti imo rẹ ba ti n lekun ni igbagbọ rẹ a maa lekun ti ẹsan rẹ a si tobi lọdqo Ọlọhun -ti ọla Rẹ ga-



Itumọ ijərii mejeeji ni (Mo n jərii pe ko si Ọləhun ti ijəsin tə si afi Allahu ati pe dajudaju Muhammad ojisə Allāhu ni):

O ti wọn Isilaamu pəlu Ọrō rē pe: (Ash-adu an laa ilaaha illallahu wa anna Muhammadan rosuulullahi), ni eni ti o ni igbagbə pəlu ẹ to si n gba a lodo, nję o mọ paapaa itumọ ẹ?

- Itumọ jjərii pe ko si Ọləhun ti ijəsin tə si afi Allahu ni: Oun ni nini adisokan ati gbigba pe dajudaju pe ko si Ọləhun kankan to n bę ti o tə si ijəsin ati itélé afi Ọləhun kan, Oun ni Allahu -mimə ni fun Un ti ọla Rē ga-, Aşeda aye ati Oludari alamori ẹ.



- Ati pe itumọ jjerii pe dajudaju Muhammad ojişe Ọlọhun ni: Oun ni nini adisokan ati gbigba pe dajudaju Muhammad eru Ọlọhun ni ati ojişe Rẹ ikéyin, ti a ran si eniyan patapata, ati şise işe pəlu nnkan ti iyen n beere fun; pəlu itele rẹ nibi nnkan to ba pa laşę, ati gbigba a gbọ lodo nibi nnkan to ba sọ, ati jjina si nnkan to kọ kuro nibę, ati pe a ko gbodò jōsin fun Ọlọhun afi pəlu nnkan ti O ba şe lofin.

O ku oriire pəlu gbigba Isilaamu:

Irę ọmọ iya mi ọwọn, dajudaju ojọ wiwọ inu Isilaamu rę ni eyi to daa julọ ninu awọn ojọ aye rę, o fi eşe rinlę pe dajudaju Anabi wa Muhammad- ki ikę Ọlọhun ati ọla Rę maa ba a- sọ pe: “Isilaamu maa n wó nnkan to śiwájú e”. Muslim ni o gba a wa. İtumọ rę ni pe: Isilaamu maa n pa gbogbo nnkan to ba şelep lati ọdọ rę śiwájú gbigba Isilaamu rę, bii aigbagbọ ati awọn aburu ati awọn aşise ati awọn eşe, nitori naa, dunnu pəlu aforijin Ọlọhun- ti ọla Rę ga-, ni oni, o ti di ἑni ti a fọ mọ kuro nibi awọn aşise rę, ki o şı oju-iwe funfun ninu igbesi aye rę, ki o le şeri pada ni ἑni mimọ bii ojọ ti iya rę bi ọ, ki o si bęre igbesi aye tuntun to kun fun dáadáa, ki o si maa rin ninu oju-ona imole ati oriire ati idunnu.

Idunnu pəlu idéra Isilaamu:

Dajudaju idunnu nla ti o ni imolara rę nigba ti o wọnú Isilaamu, o je dandan ki o maa wa pelu ę fun gbogbo igbesi aye rę, idéra imona wa ninu eyi to gbọnngbọn julọ ninu awọn idéra ti Ọləhun- ti ọla Rę ga- maa n şe fun awọn ेru Rę, o tobi ju idéra atęgun lọ ati omi ati ounjẹ ati nñkan mímu, o tobi ju owo lọ ati ipo ati iyi, o ju gbogbo idéra lọ, bawo ni a ko şe nii dunnu pəlu e?! Ọləhun- ti ọla Rę ga- n sọ pe: {So pé: Pèlú àjùlọ oore Allāhu (iyen, al-Kur'ān) àti àánú Rę (iyen, 'Islām), nitorí iyen ni kí wón máa fi dunnú; ó sì lóore jùlọ sí ohun tí àwọn (alàìgbàgbó) n kó jọ (nínnú oore ayé).}. [Yunus: 59].

O gbodọ maa ni imolara ọla Ọləhun lori rę látarí pe O sa ę lesa laarin ọkẹ àìmoye ęda lati wọ inu Isilaamu, Qba ti ọla Rę ga sọ pe: {Enikéni tí Allāhu bá fé fònà mò, Ó máa sí igbá-àyà rę payá fún 'Islām} [Al-An'am: 125]. Idéra nla to tobi yii n bukaata si opę to pọ, o je dandan fun ę lati pọ ni idupę fun Ọləhun- ti ọla Rę ga- ati lati maa şe iyin fun Un-Alagbara ti O gbọnngbọn- nitori pe O fona mọ ę si ęsin to ni alaafia.

Awọn ipile ti ko si ibuye lati ma mo wọn:

Ti o ba wọn Isilaamu, awọn ipile kan n bẹ ti kikọ rẹ ati nini imo nipa e jẹ dandan fun e, ninu iyen ni mimọ idahun awọn ibeere mèta to şe pataki to şe pe wọn maa bi gbogbo eniyan leyin iku, to si şe pe oun ni yoo sọ bi ikángun gberẹ rẹ şe maa ri; boyalọ si inu alujanna ni tabi lọ si inu ina, awọn naa ni:

**Ta ni
Olúwa rẹ** ?

**Ki ni
esin rẹ** ?

**Ta ni
Anòbi rẹ** ?



Ipilè Àkókò

Ta ni Oluwa rẹ?



Allāhu ni Oluwa mi

Musulumi maa ni adisokan pe Olúwa oun ni Ọlǫhun ti O da ayé pèlú gbogbo nñkan ti o wa ninu ẹ, O si da ọmọnorian

Ti a ba ronu nipa aye ñlá yii ati nñkan ti o wa ninu rẹ, bii àwọn irawo ñlá pèlú nñkan ti won ko sínú biì àímoye àwọn irawo kékèkéké, ti a ba wa woye si ile ti a n şemi lori rẹ yii, ati ohun ti o wa ninu ẹ bii àwọn pẹtélé ati awọn òkè, ati bii ile gbígbé ati awọn odò, ati awọn ẹdá iyanu ti won wa ni isalé-sale odò, ati ni pápá, ati ni aginjù, ti a ba tun woye si eemọ dida ọmònorian, ati awọn ẹdá ti won yato si won, dájúdájú ìrònú wa maa sun wa de ibi àbájáde kan ti ko nii ibuyé; oun naa ni pe Aşeda Ñlá kan n bẹ ti O tobi, ti O ni imọ, ti O ni ikapa, ti O si ni ọgbón, Oun ni O da aye yii ti O si da a daadaa. Ko rorùn ki a ri awọn ẹdá yii láisí Aşeda ti O da won, ti O si şe e ni nñkan ti o ni ètò, ti O si da a ni ọna ti o rëwa ti o n yani lẹnu, Ọlǫhun si ti şàlàyé ọrọ yii dáadáa fun gbogbo oni làákàyè nígbà tí Ó sọ pe: **Tàbí wón şédá won láí sí Aşédá? Tàbí àwọn ni wón şédá ara won ni?** [Al-Tur: 35]. Àwọn ẹdá yii ko maa bẹ funra won, won ko si maa bẹ lai si ẹni ti n mu won maa bẹ, eleyii ko rorùn lódò àwọn oni làákàyè

Ọlọhun nìkan ni O ni ẹtọ si ijösìn

Oluwa yii nìkan ni O ni ẹtọ si ijösìn; torí pé Oun ni Aşeda, Oluşeto gbogbo nìkan ti n bẹ nínú ayé yii, Olùpèsè fun gbogbo eni ti n bẹ nínú ẹ, Oun ni O da gbogbo eeyan si orilẹ yii ti O si fun wọn ni àwọn àtègùn işemi, Ọlọhun ti ọla Rẹ ga n sọ pé: **Iyẹn ni Allāhu, Olúwa yín; kò sí ọlọhun kan tí ijösìn tó sí àfi Òun, Elédàá gbogbo ñìkan.** Nítorí náà, ẹ jósìn fún Un. **Òun sì ni Olùşó lórí gbogbo ñìkan.** Suratul An'am: 102 O je dandan fun eeyan kókán lati sin Ọlọhun nìkan, ki o si ma mu orogun níbi ijösìn rẹ, Ọlọhun ti ọla Rẹ ga sọ pe: **Èyin èníyàn, ẹ jósìn fún Olúwa yín, Èni tí Ó da èyin àti àwọn t'ó shíwájú yín, nítorí kí ẹ lè şóra (fún iyà Iná).** Suratul Baqara: 21 Ọlọhun- mímó Rẹ- tun sọ pé: **È jósìn fún Allāhu, ẹ má şe fi ñìkan kan şebö sí I.** An-Nisaa: 36



Ipepe awọn Anọbi lọ sibi imu Ọlọhun lọkan

Toun ti bi àlámòrí yii şe hàn tó, Ọlọhun- nínú aanu ati iké Rẹ- ko fi wa silé ki a maa şe bi o şe wu wa ninu işemi, sùgbón O ran àwọn ojisé kan si wa, O si so àwọn tira kan kalé pèlú wọn ti wọn maa fi júwe Rẹ fun wa, Ọlọhun ti ọla Rẹ ga so pe: **Dájúdájú Àwa fi òdodo rán ọ níşé.** (O sì jé) oníróó-ídùnnú àti olùkilò. Kò sí ijọ kan (şíwájú rẹ) àfi kí olùkilò ti rè kójá láàarin wọn. Fatir:24 Baba àwọn abara ni Adam- ki ọla Ọlọhun maa ba a- ati gbogbo awọn anọbi pata, ninu wọn ni Nuuh ati Ibrahim ati Musa ati Isa, ati awọn mìíràn nínú àwọn anọbi, de orí anọbi wa Muhammad- ki iké ati ọla Ọlọhun máa bá a-, gbogbo wọn ni wón fi ẹnu ko lori ipilè nílá kan ti o tobi, oun naa ni pipe àwọn eeyan lọ sibi ini igaàgbó si Ọlọhun ati ijósìn fun Un ni Oun níkan, ati gbígbé ijósìn fun élòmíràn sílè ninu awọn èdá abara, ati okuta, ati igi, ati awọn irawọ, ati bẹẹ bẹẹ lọ. Ọlọhun ti ọla Rẹ ga so pe: Dájúdájú A ti gbé Òjíshé dide nínú ijọ kòòkan (láti jíshé) pé: **E jósìn fún Allāhu. Kí e sì jínnà sí àwọn òrìshà.** [An-Nahl: 36] Qba ti O gbórrngbón ti O ga n so pe: A kò rán òjíshé kan níshé şíwájú rẹ àfi kí A fi ìmísí ránshé sí i pé: **Dájúdájú kò sí ọlóhun tí ijósìn tó sí àfi Èmi (Allāhu).** Nítorí náà, e jósìn fún Mi. Suratul Anbiyaa: 25



Ninu awọn orukọ Ọlǫhun ati awọn iroyin Rẹ:

Awọn orukọ to dara julọ ati awọn iroyin to ga julọ n bẹ fun Ọlǫhun- ti ọla Rẹ ga- igba ti a ba mọ wọn, a maa lekun ni imọ nipa Olúwa wa- mimọ ni fun Un ti ọla Rẹ ga-, a si maa lekun ni ife Rẹ, ati ni ipaya Rẹ, ati ni agbiyele ọla Rẹ ati ọrẹ Rẹ, Ọlǫhun- ti ọla Rẹ ga- n sọ pe: **Allāhu, kò sí ọlǫhun tí ijósìn tó sí àyafi Òun. TiRẹ ni àwọn orúkọ ́ó dára jùlọ.** [Taha: 8].

Awọn orukọ Rẹ to n tọka si awọn iroyin Rẹ pọ, ninu awọn orukọ Ọlǫhun- ti ọla Rẹ ga- ni:

- **Ar-Rahman ati Ar-Roheem:** Ọlǫhun- ti ọla Rẹ ga- sọ pe: Ọlǫhun yín, Ọlǫhun Ḍokan şoşo ni. Kò sí ọlǫhun kan tí ijósìn tó sí àyafi Òun, Àjóké-ayé, Àṣàké-òrun. Baqara 163 Oun ni Onikẹ to gbooro to tobi to gbaaye ju gbogbo nnkan lọ, ti o sì kari gbogbo edata, iké Rẹ ni aye ko gbogbo edata Rẹ sinu, ninu ेranko ati eniyan to jẹ muslimumi ati awọn to yatọ si muslimumi, Qba ti ọla Rẹ ga sọ pe: **{Àti pé iké Mi gbòòrò ju gbogbo ññkan lọ}** [Al-A'araf: 156]. Oun ni O n pese ijé-imu fun wọn patapata ti O n fun wọn ni alaafia ati ounjẹ ati awọn ọmọ ati eyi to yatọ si yen, sugbon iké Rẹ ni ojo ikeyin ko nii jẹ ti ẹnikení afi awọn olugbagbọ ododo ninu awọn eru Rẹ, ati awọn olutele awọn Anabi Rẹ ati awọn ojiṣe Rẹ, awọn wọnyi ni iké to pe ti o n múní de ibi oriire gbere maa bẹ fun wọn.

- **Elédaa:** Qba ti ọla Rẹ ga sọ pe: {Allāhu ni Elédaá gbogbo nñkan} [Surah Az-Zumar: 62] Oun ni O da awọn sanmọ ati ilẹ ati nnkan to n bẹ laarin mejeeji, ati pe O da gbogbo nnkan lati ori nnkan to kere bii ṽomọ ina-igun titi dórí irawọ, ati nñkan ti o gbòrò ju iyen lọ, O tun da a bákannáà pēlu ọgbọn Rẹ, ati agbara Rẹ, ati daadaa, o o nii ri adinkun tabi aaye nibi edata Rẹ.
- **Alaforijin:** Èni ti O maa n şe aforijin awọn eşe patapata fun èni ti o ba ronupiwada loooto, gbogbo ohun ti o ba ri ki o ti şe swájú, bi ko şe pe o maa n şe amojukuro fun ọpolopó ninu edata Rẹ ni ti Ọré lati Ọdó Rẹ- yaò si ẹbø nibi ijosin Olóhun- ti ọla Rẹ ga-, dajudaju ko nii şe aforijin afi pēlu ironupiwada, ati pe Olóhun ti şì awọn okùnfà silé fun gbogbo edata Rẹ lati ri aforijin Rẹ; pēlu ironupiwada, ati iwaforijin, ati igbagbø, ati işe rere, ati iwa dáadáa si edata Olóhun, Qba ti ọla Rẹ ga sọ pe: {Dájúdájú Èmi ni Aláforijìn fún ènikéni tí ó bá ronú pìwàdà, tí ó gbàgbó ní òdodo, tí ó sì şe işe rere, léyìn náà tí ó tún tèlé ìmònà}. [Taha: 82].

- **Olupese:** Olóhun- mimò ni fun Un- ni Olukapa ti ijóba gbogbo nnkan wa ni ọwọ Rẹ, Oun ni Oloró, ninu ọla Rẹ ni pe Olórẹ ni, ko si ẹda kan afi ki arisiki rẹ wa lódó Olóhun, Qba ti ọla Rẹ ga sọ pe: {Àti pé Èmi kò şèdá àlùjànnú àti èniyàn bí kò şe pé kí wón lè jósìn fún Mi * Èmi kò gbèrò arísíkí kan láti ọdò wọn. Èmi kò sì gbèrò pé kí wón máa bó Mi * Dájúdájú Alláhu, Òun ni Olùpèsè, Alágبára líle}. Súratudh Dháriyāt: 56-58.
- **Alailabuku:** Èní ti a n gbe tobi ti a n fó mò kuro nibi awọn aleebu ati kuro nibi awọn iroyin adinku patapata, Èní to şe pe àwọn iroyin pipe ati gbigbónngbón ati ẹwa n bẹ fun, Èní to şe pe O nífẹé fifon alaafia ka laarin awọn ẹru Rẹ pélù ọró ati işe, Olóhun- ti ọla Rẹ ga- n sọ pe: {Òun ni Alláhu, kò sí olóhun tí ijósìn tó sí àfi Òun. Qba (èdá), Èní-mímó jùlò, Alálábükù } [Al-Hashr: 23].

- **Onimọ julọ:** Oloahun- ti ọla Rẹ ga- ni Olugbo Oluriran Onimọ julọ, ti imọ rẹ rọkirika gbogbo nnkan, O ni imọ nipa nnkan to n bẹ ni gbanngba, ati nnkan to n bẹ ni kókó, ati nnkan ti igba-aya n gbe pamọ, O mọ nnkan to bẹ ni igba to ti lọ, ati nnkan to n bẹ lọwọ lọwọ, ati nnkan ti o maa bẹ ni ojo-iwaju, Oun ni Oluṣo to şe pe O n ri awọn işe awọn eru, itele awọn olutele ko pamọ fun Un tabi iyapa awọn oluyapa, tabi ini bukaata awọn ọlẹ tabi ohun awọn olupepe, Oloahun- ti ọla Rẹ ga- so pe: {dájúdáju Alláhu ni Onímọ nípa gbogbo ññkan} [Al-Baqarah: 231]

Oun- mimọ ni fun Un- ni Oluwa àwọn èdá, Èni to şe pe O şe gbogbo nnkan to da ni dáadáa, gbogbo dáadáa ati pipe to n bẹ ni aye yii, o wa ninu awọn oripa pipe Rẹ- mimọ ni fun Un-





Ipile keji

Ki ni ẹsin rẹ



Ẹsin mi ni ẹsin Isilaamu:

Ati pe Isilaamu: Oun ni ijupa-jusé silé fun Ọlǫhun pēlu igbagbó ninu Oun nikan şoşo, ati itéle E pēlu itéle aşé Rẹ, ati bibópa-bosé kuro nibi ẹbó.

- Musulumi ni eni ti o n wọnụ ẹsin Isilaamu, ti o si fa alamori rẹ le Ọlǫhun- ti ola Rẹ ga- lówó leniti o ni igbagbó ninu bibé Rẹ ati ijé-ókan-şoşo Rẹ, ti o n tèle awon aşé Rẹ, ti o n jina si awon nnkan t’O ba kó, Ọlǫhun- ti ola Rẹ ga- n sọ ninu Kuraani Alapón-ónle pe: {Ta l’ó dára ní ̀esin ju eni tí ó jura rè sílè fún Allāhu, olùṣe-rere sì tún ni, ó tún télé ̀esin (Ànábi) ’Ibrōhīm, olùdúró-déédé-nínú-’Islām?} Suratu Nisai: 125 “O tun sọ pe: “Ta ni ó dára jùlò ní ̀orò síso t’ó tayo eni tí ó pèpè sí ̀òdò Allāhu, tí ó şe işé rere, tí ó sì sọ pé: “Dájúdájú èmi wà nínú àwọn mùsùlùmí.” (Fussilat:33)



Ninu awọn dáadáa ẹsin Isilaamu ni:

- Isilaamu ni ẹsin deedee: O n paṣe ṣiṣe deedee pēlu ẹni tí ó sunmọ ati ẹni ti o jina, ati ọta ati ọrẹ, ati olugbagbọ ati alaigbagbọ, Ọləhun- ti ọla Rẹ ga- n sọ pe: {Dájúdájú Allāhu n̄ pàṣe ṣiṣe déédé} An-Nah'l 90 Ọləhun- Alagbara ti O gbonngbọn- Qba Adajo Oluṣe deedee ti wọn ko le ẹ abosi ẹnikení lqdq Rẹ ni, Qba ti ọla Rẹ ga n sọ nipa ọjọ igbedide pe: {Ní òní ni A óò san ẹmí kòkókan ní ẹsan ohun tí ó ẹ se níṣé. Kò sì sí àbòsí kan ní òní} Suuratu Gaafir: 17.
- Isilaamu ẹsin iké ni: Ọləhun- ti ọla Rẹ ga- n sọ pe: A kò sì fi işé imísí rán ọ bí kò ẹ se pé kí o lè jé iké fún gbogbo ẹdá. Suuratul Anbiyaah: 107. Anabi Muhammad -ki iké Ọləhun ati ọla Rẹ maa ba a- n sọ pe: “Awọn onikẹ, Qba Ajoke-aye a maa kẹ wọn, ẹ maa ẹ se iké awọn ara ilẹ, Ẹni ti O wa ni sanmọ a maa kẹ yin”. Abu Daud ni o gba a wa.
- Isilaamu ẹsin ifẹ ati akojọ ati isopọ ni: Anabi Muhammad-ki iké Ọləhun ati ọla Rẹ maa ba a- n sọ pe: “Enikení ninu yin o le tii di olugbagbọ, titi yóò fi fẹ fun ọmọ-iya rẹ nnkan to fẹ fun ara rẹ” Bukhari ni o gba a wa.

- Isilaamu ẹsin iròrun ni: Nitorí naa, iròrun ati gbìgbé wahala kuro n bẹ́ nínú awọn èkó Isilaamu ti gbogbo éni tí o ba mọ́ awọn èkó e maa mọ́ ọn, Qba ti ọla Rẹ́ ga n sọ́ pe: {Allāhu fē ḫrōrūn fun yín, kò sì fē ḥinira fun yín} [Surah Al-Baqarah: 185] O tun sọ́ pe: {Allāhu kò fē láti kó wàhálà ba yín}. Suratul-Maa''idah ayah 6 O tun n sọ́ pe: “{Allāhu kò lābò èmí kan lórùn àfí iwòn agbára rẹ́}.” [Al-Baqarah: 286].
- Isilaamu ẹsin imo ni: Nitorí naa aayah akoko to sokale ninu Kuraani ni: {Ké (al-Kur'ān) pélú orúkó Olúwa rẹ́, Èni tí Ó dá èdá} [Al-Alaq: 1]. Isilaamu maa n şe gbogbo musulumi lókunrin ati lobinrin lojukokoro lori wiwa imo ati wiwa alekun ninu imo, Qba ti ọla Rẹ́ ga sọ́ pe: Kí o sì sọ́ pé: Olúwa mi, şàlékún imo fún mi. Too'haa: 114 Ipo to ga julò nbé fun akékoo, Qba ti mimo n bẹ́ fun Un ti ọla Rẹ́ ga n sọ́ pe: {Allāhu yóò şàgbéga àwọn ipò fún àwọn t'ó gbàgbó ní òdodo àti àwọn tí A fún ní imo nínú yín} (Suratul Mujaadalah: 11)

Kikari ayé ẹsin Isilaamu:

- Isilaamu je ẹsin agbaye, ko ki n şe fun ààyè kan pàtò lórí ilè ti ko si fun aaye miiran, ko si si fun ijo kan pàtò yaṭo si ijo miiran, kii sii şe ẹsin fun iran larubawa nikan, bi ko şe pe ẹsin kan ni fun gbogbo eniyan, Qba ti ọla Rẹ ga sọ ni Ení ti O n ba Anabi Rẹ Muhammad- ki iké Ọlóhun ati ọla Rẹ maa ba a- sọrọ ninu Kuraani Alapòn-onle pe: {Sọ pé: Èyin ènìyàn, dákúdájú èmi ni Òjíṣé Allāhu sí gbogbo yín pátápátá. (Allāhu) Ení t’Ó ni ijóba àwọn sánmò àti ilè. Kò sí ọlóhun tí ijósín tó sí àfi Òun. Ó n sọ èdá di alààyè. Ó sì n sọ èdá di òkú. Nítorí náà, e gbàgbó nínú Allāhu àti Òjíṣé Rẹ. Ànábì aláímòónkomòónkà, eni t’ó gbàgbó nínú Allāhu àti àwọn ọrò Rẹ. E télér e nítorí kí e lè mònà} Suratul A’raf: 158
- Gegé bi o şe je pe ko ki n şe fun asiko kan pato to ti lọ, bi ko şe pe oun ni ẹsin ododo lati igba ti wọn ti gbe Anabi Muhammad- ki iké Ọlóhun ati ọla Rẹ maa ba a- dide, titi di ọjó igbedide, Qba ti ọla Rẹ ga sọ pe: Ènikéni tí ó bá wá ẹsìn kan şe yàtò sí ’Islām, A ò níí gbà á lówó rẹ. Ní Ọjó Ìkéyìn, ó sì máa wà nínú àwọn eni ɔfò. Aal- Imraan 85

Gbígbòrò ẹsin Isilaamu

- Isilaamu, ilànà igbesi aye ni; fun musulumi kóókan, ati fun awujò musulumi, ati fun ijo musulumi, ni gbogbo awon abala ati aaye; nibi ọró oşelu ati ọró-aje ati àwùjò ati eyi to yatò si i.
- Isilaamu adisókan ati ofin ni: Oun ni ẹsin ti o ko awon adisókan to ni alaaafia sínú, ati awon ijòsin ti o tobi, ati awon ibásepò ti o kun fun ọgbọn, ati awon iwa to rêuwa, ati ihuwasi to duro déédéé.
- Awon ékò Isilaamu ati awon idajò rẹ maa n şe àkóso asopò eniyan papò mò Oluwa rẹ, ati asopò eniyan pèlu ara rẹ, ati asopò eniyan pèlu élomiran ninu eniyan, titi dori asopò rẹ pèlu awon éranko ati nnkan ọbòrogidi
- Awon ékò Isilaamu ko nnkan to sopo mò dídára ẹmi ati ara sinu.

Ni akotan: Isilaamu wa pèlu nnkan ti oore àwọn èèyàn ati dídára wọn ati oriire wọn ni aye ati ọjọ ikéyin n bẹ nibẹ.



Awọn ipilẹ adisokan ti Isilaamu

Awọn origun igbagbọ

Awọn ipilẹ adisokan ti Isilaamu n fara hàn nínú igbagbọ ati igbalododo to rìnle si awọn nnkan mèfa kan ti wọn n pe wọn ni (Awọn origun igbagbọ), awọn ni:

1- Nini igbagbọ ninu Oloahun- ti ola Rẹ ga-: Ìtumò rẹ ni nini igbagbọ ninu bibé Oloahun, ati pe dajudaju Oun nikан ni Aşeda ati Olukapa ati Oluşeto aye patapata pèlu nnkan to wa nibẹ, ati pe Oun Èni ti O tọ si ijòsin l'Oun nikан şoşo ti ko si orogun fun Un, ati pe Oun ni èni ti a n royin pèlu iroyin to rèwa ti o gbɔnngbòn, ati pe Oun ni Qba ti O pe ti O mò kuro nibi gbogbo aleebu ati adinku, ati pe ko si nnkan to da bii Rẹ.



2- Nini igbagbø ninu awọn molaika: Awọn ni edata kan ninu edata Olohung -ti ola Re ga- ti O da won fun ijosin Re, ati itele to pe fun aṣe Re, ati sise awoṇ nnkan ti won fi won se amujuto re ninu awon ishe, nitori naa, a maa ni igbagbø ninu bibe won lapapo, gegé bi a she maa ni igbagbø ninu awon orukò Re ati awon iroyin Re ati ishe awoṇ ti imisi fun wa ni iro nipa won ni ifosiwewé; gegé bii Jibril ti Olohung maa n ran peju imisi si awon Anabi ati awon Ojishé, ati Mikail ti a fi she alamojuto ojo ati awon irugbin, ati Israfil ti a fi she alamojuto fifon fere, ati molaika ikú ti o n gba emi awoṇ eniyan, ati Maalik tii she èşo ina.

3- Nini igbagbø ninu awọn iwe: Awon ni awon iwe ti Olohung so won kalé fun awon Ojishé Re, lati je iké fun eda, ati lati je imona fun won; ki won le de ibi oriire aye ati ojo ikéyin, nitori naa, a maa ni igbagbø ninu won lapapo, a maa ni igbagbø si eyi ti a ni imo nipa orukò re ninu won peju imisi ni ifosiwewé; gegé bii Kuraani ti won sokale fun Muhammad- ki iké Olohung ati ola Re maa ba a-, ati Injeel ti won sokale fun Isa- ki iké Olohung maa ba a- ati Taorat ti won sokale fun Musa- ki iké Olohung maa ba a-, ati Zabur ti won fun Daud- ki iké Olohung maa ba a-, ati Suhuf ti Olohung sokale fun Ibrahim- ki iké Olohung maa ba a-.

4- Nini igbagbó si awọn Ojisé: Awọn ni ẹda kan ti Ọlọhun- ti ọla Rẹ ga- mi awọn imọna si wọn, ti O ran wọn si eniyan ki wọn le mu ẹsin rẹ de ogongo, àkókó ninu wọn ni Nuuh- ki iké Ọlọhun maa ba a-, ti ikéyin wọn jẹ Muhammad- ki iké Ọlọhun ati ọla Rẹ maa ba a-, wọn jẹ eni to pe ni ẹsin ati iwa, eyi to şe pataki julò ninu erongba ninu igbedide wọn ni pipe àwọn eniyan lò si imu Ọlọhun- mimò ni fun Un ti ọla Rẹ ga- lòkan şoso pèlu ijòsin, ati lati gbe ẹbò ju silé ati ijòsin eni ti o yatò si I, ati lati jẹ ki wọn maa şe ohun rere, ati lati jẹ ki wọn gbe aburu ju silé.

A maa ni igbagbó pe dajudaju Ọlọhun ran awọn Ojisé kan ninu eniyan, ti O şe gbigba wọn Iododo ni ɔranyan lori awọn eru nibi nnkan ti wọn sọ ati titiele àşẹ wọn ati titiele nnkan ti wọn ba pa laşẹ, ati pe ki a mọ pe dajudaju o n bẹ ninu wọn awọn ti Ọlọhun fun wa ni iro nipa wọn orukò wọn ati awọn itan wọn pèlu awọn ijo awọn gęęę bii: Idris, ati Nuh, ati Ibrahim, ati Musa, ati Isa, ati Hud, ati Solih, ati Shuaib, o si n bẹ ninu wọn ti Ọlọhun ko fun wa ni iro nipa orukò wọn, Ọlọhun- ti ọla Rẹ ga- sọ pe: **Àti pé A kúkú ti rán àwọn Òjísé níşé sı́wájú rẹ. Àwọn tí A sọ itàn wọn fún ọ wà nínú wọn. Àwọn tí A ò sì sọ itàn wọn fún ọ wà nínú wọn. Àti pé kò tó fún Òjísé kan láti mú àmì kan wá àfi pèlú iyòhda Allāhu. Nígbà tí àşẹ Allāhu bá sì dé, A mágá fi ńdodo dájó.** Àwọn ńpùrò sì mágá şòfò dànù níbè yen.

[Ghafir: 78].



5- Nini igbagbọ ninu ojo ikeyin: Oun ni ojo igbedide ti Ọlọhun maa gbe àwọn èèyàn dide nibẹ fun iṣiro ati ἑsan lori awọn işe wọn ti wọn şe ni aye, ti àwọn èniyàñ si maa pin si igun meji, awọn olugbagbọ a maa bẹ ninu alujanna ti wọn maa şe gbere nibẹ, awọn alaigbagbọ a maa bẹ ninu ina ti wọn maa şe gbere nibẹ, eni ti o ba jẹ olugbagbọ sugbọn o da awọn eşe, ninu ki Ọlọhun- ti ọla Rẹ ga- şe aforijin fun un, tabi ki O fi iya jẹ e fun ịgbà diè leycin naa ki O mu u wọ alujanna.

6- Nini igbagbọ ninu kadara eyi to daa nibẹ ati eyi to buru nibẹ: Ki musulumi ni igbagbọ pe dajudaju Ọlọhun ni imo nipa nnkan ti o ti n bẹ ati ti yoo maa bẹ, ati pe dajudaju Ọlọhun kọ awọn kadara awọn ẹda, O si fẹ wọn nitori naa O mu u bẹ, nnkankan ko le şelé ni aye afi pẹlu imo Rẹ, ati àkọsílẹ Rẹ, ati fifé Rẹ ati dida Rẹ, to ba jẹ daadaa ni, a şe pe o jẹ ninu iké Ọlọhun- ti ọla Rẹ ga- si i, ti o ba yatọ si iyen, a şe pe àdáñwò ni o jẹ lati ọdq Ọlọhun- ti ọla Rẹ ga-, tabi ifiyajẹ, o lo pẹlu ọgbọn Ọlọhun- ti ọla Rẹ ga- ati déédéé Rẹ, eyi to şe pe eniyan o le rókirika e pèlú imo fun titobi rẹ ati pipe rẹ, ti eru ba ni igbagbọ ninu kadara, eyi to daa nibẹ ati eyi to buru nibẹ, ọkan rẹ a balẹ, emi rẹ a sinmi, o si maa fa awọn alamori rẹ le Ọlọhun- ti ọla Rẹ ga- lówó; nitori pe dajudaju oun mọ pe gbogbo nnkan n bẹ lówó Ọlọhun nikán şoso; nnkan to ba fẹ ni yoo maa bẹ, nnkan ti ko ba fẹ ko nii bẹ





Awọn origun Isilaamu

Awọn origun Isilaamu ni awọn ipilẹ rẹ ti won mö ḥon le lori, oun naa ni awọn origun maarun ti gbígbé e duro je dandan fun Musulumi:

- 1- Ijérii pe ko si ḥeni kankan ti ijọsin ododo tọ si ayaafi Allāhu, ati pe dajudaju Muhammad ojiṣe Ọlōhun ni:** Oun naa ni ijérii kan ti won o wi i pēlu ahon, ti yio si ba ḥukan mu, wípe dajudaju Allāhu ni ḥeni ti a maa n jọsin fun l'ododo ni Oun nikàn şoşo ti ko si si orogun fun Un, ati pe dajudaju Muhammad - ki iké ati ola Ọlōhun maa ba a - oun ni ojiṣe ti o n jiṣe Ọlōhun
- 2- Gbigbe Irun duro:** O wa je dandan fun Musulumi ki o maa ki Irun maarun ni ojumọ (aaró ati alé), Irun kan ni o ni iduro ati itékókó ati iforikanlé; lati gbe Ọlōhun ti ola Rẹ ga tobi, o si tun ni awọn asiko ti won n fi orukó rẹ pe e, oun naa ni: Irun Al-fajri, ati Irun Dhuri, ati Irun Asri, ati Irun Magrib, ati Irun Ishai, ati pe awọn Irun miran tun wa ti won kii şe ṣoranyan.
- 3- Yiyọ Zakah:** Pēlu ki Musulumi ti dukia n bẹ lòdò rẹ o yọ odiwọn kekere kan pàtò ninu dukia rẹ, ki o si fi i fún awọn ti won lètò si i ninu awọn aláiní, ati awọn mèkunnu, ati awọn to yatò sí won ninu awọn ti a maa n fun ni Zakah.



4- Aawé Ramadan: Pèlu ki Musulumi o ko énu ro nibi jíje, ati mimu, ati ibalopó, ati nkan ti o jø ọ ninu awon nkan ti maa n tu aawé, lati igaña tí Al-fajri ba ti yø titi ti oorun o fi wø nínú oso Ramadan; lati josin fun Oloahun ti ola Ré ga.

5- Gbigbero ile Oloahun abeewo: Oun naa ni liló Musulumi si Makkah Alapón-onle; lati ló josin fun Oloahun ti ola Ré ga pèlu shíše awon arisami işe hajj, koda ko je eékan ninu ojø ori, fun éni ti o ba ni agbara iyen.



Ijōsin ninu Isilaamu:

Ijōsin: Oun ni mimu Ọləhun ti ọla Rẹ ga ni Ọkan şoşo, ati isunmọ Ọn pəlu gbogbo nkan ti O ba nifèé si ti o si tun yönü si ninu awọn ọrọ ati işe ti o han ati èyí tí o pamọ.

- **Ninu awọn ọrọ ni:** Kika Kuraani, ati şise adua, ati riranti Ọləhun ti ọla Rẹ ga, ati kikọ imọ ti o şe anfaani, ati gbigba awọn ẹlomiran ni imoran, ati eyi ti o yatọ si i.
- **Ati pe ninu awọn işe ni:** Imora ati Irun, ati Hajji, ati igbiyanju nibi gbigbo awọn bukaata awọn eeyan, ati èyí tí o yatọ si i.
- **Ati pe Adh-Dhāhirah:** Oun ni awọn işe ti o han ti wọn o ri tabi gbọ ati eyi ti o jọ bẹẹ géhé bři Irun, ati Hajji, ati kika Kuraani, ati pipepe lọ si ọdọ Ọləhun, ati dida awọn molębi papo.
- **Ati pe Al-Bātinah:** Oun ni awọn işe ti o maa n wa ninu Ọkan; géhé bři nini ife Ọləhun ti ọla Rẹ ga, ati nini agbiyele Rẹ ati pipaya Rẹ, ati irélé, ati igbarale Ọləhun ti ọla Rẹ ga.



Pataki ijosin ninu Isilaamu:

Jijosin fun Qloahun ti ola Re ga gan ni ohun ti Qloahun tori re da awon eeyan, Qba ti ola Re ga so pe: {Ati pé Èmi kò shèdá àlùjànnú àti ènìyàn bí kò şe pé kí wón lè jósìn fún Mi.} Suuratudh Dhàriyât: 56.

Ati pe wón ti şe ijosin l'ofin fun awon ɔgbon ti o tobi, ati awon anfaani ti o po ti yio maa şelè ninu èmi awon eeyan ati isëmi ayé wón, ninu awon ola ijosin si ni pe o maa n fó awon èmi mò, o si maa şe e ni toniton, o si tun maa n gbe e ga lò sí ibi tí o ga julò ninu awon ipele pipe ni ɔmóniyan.

Ati pe ɔmóniyan ni bukaata ti o tobi si ijosin, gégé bí ara re şe bukaata si ounjé ati omi, bákannáà ni ɔkan re ati èmi re bukaata si idajukò Qloahun pélù ijosin; nitori naa èmi o le balé ayaafi pélù iranti Qloahun ati jijosin fun Un, ɔkan naa o si le layo, bẹ́p inu ko le dun ayaafi pélù isunmò Qloahun ti ola Re ga ati didara asopò pélù Re, ati pe awon olujosin tootò awon ni wón şe oriire julò ninu awon eeyan, awon si ni inu wón dùn julò; nitori naa èni ti o ba fé ìdùnnú, ki o yaa dunni mò ènu ɔna ijé èrusin fun Qloahun ni Oun nikán şoso.



Gbigbooro ijosin ninu Isilaamu:

Ijosin ninu Isilaamu ko gbogbo işe rere ti Ọlóhun nífẹ́ si sinu, ati eyi ti a maa n fi şise e re sunmo Ọlóhun ti O lágbára ti O si tun gbónngbón, o si ko sinu:

- Awon arisami ti ijosin: Gęęę bii irun, ati zakah, ati aawę, ati hajj, ati kika Kuraani, ati adua, ati ırántí Ọlóhun ti ọla Rę ga, ati eyi ti o yatö si i.
- Ati ibalopò daadaa: Gęęę bii şise daadaa si obi mejeeji, ati dida ebi papò, ati ibalopò daadaa pēlu iyawo ati awon ọmọ, ati titá rira to daa, ati şise awon işe daradara, ati şise daadaa si awon ara àdúgbò, ati riran awon mèkunnu lqwò, ati şise daadaa si awon ęranko, ati nkan ti o yatö si iyen.
- Ati pe o ko awon iwa daadaa sinu; bii ọrọ ododo, ati dídá àgbàfipamó pada, ati pipe adehun, ati iréerin-in muse, ati ọrọ daadaa, ati itiju, ati eyi ti o yatö si iyen ninu awon iwa.

Nitori naa Musulumi o maa josin fun Ọlóhun ni gbogbo awon ısesí rę; yio maa josin fun Ọlóhun ninu Mósalasi, ati ninu ile, ati nibi işe, ati ni gbogbo aaye, gbogbo isemi rę ti Ọlóhun ti ọla Rę ga ni, Ọba ti ọla Rę ga so pe: **Sọ pé: Dájúdájú irun mi, eran (pípa) mi, işémí ayé mi àti ikú mi n jé ti Alláhu, Olúwa gbogbo ędá.**

[Al-An'am: 162].







Ipile keta

Ta ni Anabi rę



Anabi mi ni Muhammad - ki ikę ati ọla Ọlōhun māa bá a.

"Anabi wa ni: Muhammad ọmọ Abdulahi ọmọ Abdul-Muttolib ọmọ Haşim, ti iran rę şeri pada si ọdọ Anabi Ọlōhun Ismaheel ọmọ Anabi Ọlōhun Ibrahim- ki eyi to lọla julọ ninu ikę Ọlōhun ati ọla maa ba wọn ati Anabi wa-

Ọlōhun gbe e dide ni Mēka alapon-onle ti ojo-ori re je omo ogoji ọduń, ti Ọlōhun si sọ Kuraani kalę fun un, o si pe awọn eniyan si imu Ọlōhun lọkan şoşo ati si ẹsin Isilaamu, awọn ijo rę si fi suta kan an ni eyi to le koko julọ ninu suta, ti wọn si fi iya jẹ awọn saabe rę ti wọn si pa aimoye ninu wọn, lęyin naa o şe hijira lọ si ॥lú Yathrib (leyin naa orúkọ rę di Madina ti Anabi) lęyin ọduń metala, nibę ni o ti gbe ijoba Isilaamu duro, ti o si fi awujo ti Isilaamu lélé, o şı wa nibę fun ọduń mewàá ti o n tóni sóna ti o n pepe ti o si n kóni lékqo, ti o si



té siwaju lori iyen titi ti ofin sharia fi pe, ti Isilaamu naa si pe pèlu iyen ti eson si di odidi, ni oro Oloahun- ti ola Rè ga- wa sò kalé pe: {Mo parí èsin yín fun yín lónií. Mo sì şe àsepé idéra Mi fun yín. Mo sì yónú sí 'Islām ní èsin fun yín}. (Al'Maa'idah 3) lèyin naa ni Anabi- ki iké Oloahun ati ola Rè maa ba a- ku lèyin igba ti oju rẹ ti tutu pèlu riri awọn eniyan ti wọn wọ inu eson Oloahun ni ti ife ati ifinnufindó, gęęgę bi Oloahun- Qoba ti O gbɔnngbọn ti O ga- şe sò pe: {Nígbà tí àràñṣe Allāhu (lórí òtá èsin) àti shíshí ilú (Mókkah) bá şelé (1) tí o sì rí àwọn èniyàn tí wón wọnú eson Allāhu níjonijo (2) nítorí náà, şàfómó pèlu idúpé fún Olúwa rẹ. Kí o sì tòrò àforijin lódò Rè. Dájúdájú Ó ní jé Olùgbà-ironúpiwàdà}. [An-Nasr: 1-3].

Anabi iké:

Anabi wa Muhammad- ki iké Oloahun ati ola Rè maa ba a- ni Anabi iké, iké ko fi i silé ni gbogbo aye rẹ, ati nibi gbogbo awọn ipele igbesi aye rẹ ati awọn işesi rẹ, Oloahun -ti ola Rè ga- sò pe: **A kò sì fi işe imísí rán ọ bí kò şe pé kí o lè jé iké fún gbogbo ẹdá.** Suratul Anbiyaah: 107. “Ninu iké rẹ- ki iké Oloahun ati ola Rè maa ba a- ni pe o jẹ olojukokoro gan-an lori tito awọn eniyan sóna, ati mimu wọn jade kuro ninu okunkun aigbagbọ ati aimókan ati anu, sí inu imolé igbagbọ ati imo ati imona, igba ti o ri i pe awọn ijo rẹ ko gbagbọ, o fęę le pa ara rẹ run ni ti ibanuje lori aini igbagbọ wọn, Qoba ti ola Rè ga sò pe: **Nítorí náà, nítorí kí ni o şe máa fi ibilejúé para rẹ lórí igbésé wọn pé wọn kò gba ọrò (al-Kur'ān) yií gbó.** [Al-Kahf: 6]. Bákán náà awọn itumọ iké rẹ n hàn nibi



ojúkòkòrò rẹ lori awọn olugbagbo ati aanu rẹ pẹlu wọn, Qloahun- ti ọla Re ga- so pe: **Dájúdájú Òjíṣé kan ti wá ba yín láti ààrin yín**. Ohun tí ó máa kó inira ba yín lágbára lára rẹ. Ó n şe àkólékàn (oore ọrun) fun yín; aláàánú àti oníkéé ni fún àwọn oní gbàgbó òdodo. Sūratut Taobah: 128. “Ninu ojúkòkòrò rẹ lori mímú ẹsin rorùn ati aila nnkan to le ko inira ba awọn ijo rẹ bọ wọn lòrun, ati nnkan ti wọn ko ni ikapa lati şe, Ojíṣé Qloahun- ki iké Qloahun ati ọla Re maa ba a- so pe: “E şe idékun ki ẹ ma şe ni awọn eniyan lara, ẹ fúnni ni iro idunnu, ẹ ma şe le awọn eniyan sa”. Bukhari ati Muslim ni wọn gba a wa.

Emi Ojíṣé alapón-ònle kun fun iké, o jẹ eni ti o maa n kẹ àwọn obìnrin julò ninu awọn eniyan, ati awọn ọmọ, ọkan ninu awọn saabe rẹ tii şe Anas ọmọ Maalik- ki Qloahun yönü si i- so pe: Mi ko ri eni kankan to jẹ eni ti o maa n kẹ awọn ẹbi julò ti o to Ojíṣé Qloahun- ki iké Qloahun ati ọla Re maa ba a- Muslim ni o gba a wa.

“Iké rẹ- ki iké Qloahun ati ọla Re maa ba a- ko mọ lórí awọn eniyan, bi ko şe pe o de ọdq awọn ẹranko, o pepe si işe dáadáa si wọn, o si şe ikilò kuro nibi fifi suta kan wọn, o si şe alaye fun awọn saabe rẹ pe arabinrin onişina kan fun aja kan ni omi mu, ti Qloahun si şe aforijin fun un, o si mu u wọ alujanna, arabinrin kan si wọ inu ina; nitorí pe o de olongbo kan molé, ti ko si fun un ni oúnjé titi ti o fi ku.

Iranşé rẹ to kari gbogbo awọn eniyan:

Awọn Anabi ati awọn Ojisẹ ti wọn ti şaaaju- ki iké ati ọla maa ba wọn- jẹ awọn ti wọn ran si awọn ijo wọn níkan, şùgbón Anabi Muhammad- ki iké Qlüahun ati ọla Rẹ maa ba a- iranşé rẹ kari gbogbo awọn eniyan ni gbogbo igba ati aaye.

Qlüahun- ti ọla Rẹ ga- sọ pe: {A ò rán ọ níşé àfi sí gbogbo èniyàn pátápátá; (o jé) oníróó-idùnnú àti olükilò}. Suratu Sabai: 28 Allah ti ọla Rẹ ga julò tun sọ pe: {Sọ pé: Èyin èniyàn, dájúdájú èmi ni Òjisé Alláhu sí gbogbo yín pátápátá} Suratul A'raf: 158 Ojisé Qlüahun- ki iké Qlüahun ati ọla Rẹ maa ba a- sọ pe: Wón maa n gbe Anabi dide si ijo rẹ níkan, wọn si gbe mi dide si awọn eniyan lapapo. Bukhari ni o gba a wa. Itélé rẹ ati gbigba nnkan ti o mú wá lododo, ati wiwò inu ẹsin rẹ jẹ dandan fun gbogbo eniyan lati igba igbedide rẹ- ki iké Qlüahun ati ọla Rẹ maa ba a- ati ni asiko yii ati titi di ojọ igbedide, ati pe dajudaju Qlüahun ti fi opin si awọn iranşé ti sanmọ pēlu rẹ, O si şe itélé rẹ ni dandan; ẹnikéni ti o ba tẹlé e maa şe oriire ni aye, o si maa wọ alujanna ni ojọ ikéyin, ẹnikéni ti o ba yapa rẹ maa şe oriburuku ni aye, o si maa wọ ina ni ojọ ikéyin, Oba- ti ọla Rẹ ga- sọ pe: {ẹnikéni tí ó bá tèlé ìmònà Mi, kò níí şìnà, kò sì níí dààmú (123). “ Ẹnikéni tí ó bá si şérí kúrò níbi ìrántí Mi, dájúdájú ìshémí ìnira máa wà fún un nílē ayé. A sì máa gbé e dide ní afójú ní Ojọ Àjínde.” [Taha: 123, 124].



Ojişé Ọlóhun- ki iké Ọlóhun ati ọla Rẹ maa ba a- ninu ile rẹ, ati pèlu awọn ara ile rẹ:

Ile eniyan ni aaye kan ti o maa şe afihan dídára iwa rẹ, ati pipe ekọ rẹ, ati dídára ibalopọ rẹ, igba ti eniyan ba n wa pèlu iyawo rẹ tabi awọn ọmọ rẹ tabi ọmọ-odò rẹ, dajudaju yio maa huwa bi Ọlóhun şe da a laini fi agidi şe e.

Enikéni ti o ba n woye si işesi Ojişé ijo Isilaamu ati adarí rẹ ati olukó rẹ- ki iké Ọlóhun ati ọla Rẹ maa ba a- ni ile rẹ, yoo ri pe o fi eyi to daa julò ninu awọn àpere lélè fun nnkan to tọ ki ọkùnrin abiyi maa wa lori rẹ ni ile rẹ ati pèlu iyàwó rẹ ati awọn ọmọ rẹ.

Wọn sọ fun A'isha iyawo Anabi- ki Ọlóhun yönü si i- pe: Ki ni nnkan ti Anabi- ki iké Ọlóhun ati ọla Rẹ maa ba a-maa n şe ni ile? O sọ pe: "O je eni ti o maa n şe ídímó àwọn iyàwó rẹ- o n tumọ si riran awọn ara ile rẹ lọwo- ti asiko irun ba ti to, o ma lọ kirun" Muslim ni o gba a wa. Anabi- ki iké Ọlóhun ati ọla Rẹ maa ba a- je eni ti o daa julò ninu awọn eniyan si awọn ara ile rẹ ati awọn iyawo rẹ, o maa n ti aworan to daa síwájú nibi dídára ibagbepo, ati rirö ni ègbé, ati mimọ awọn nnkan ti o n wu ẹmi iyawo rẹ, o si maa n lo àwọn işèlè lati dun iyàwó rẹ nínú, A'isha- k Ọlóhun yönü si i- n sọ pe: Dajudaju mo ti ri Ojişé Ọlóhun- ki iké Ọlóhun ati ọla Rẹ maa ba a- ni ojo kan nibi ilékun yara mi ti awọn ọmọ ilu Abasha n şere ninu mósalasi, ti Ojişé Ọlóhun- ki iké Ọlóhun ati ọla Rẹ maa ba a- si n bo mi pèlu aşo rẹ, ti mo si n wo eré won ti won n şe". Bukhari ati Muslim ni won gba a wa.



Ojisé Qloħun- ki ikę ati qli Qloħun máa bá a- nifèé awon ɔmøbinrin rę, o si maa n pòn wòn le; ti ɔmø rę Fatimah ba wolé tó ő, o maa dide ló ba a, o si maa fi ħenu ko o ni ekkę, o si maa ni ki o jokkò si ààyè rę, o si tun maa n se abewo awon ɔmøbinrin rę lati mo işesi wòn

Ninu àsoqtélè rę- ki ikę ati qli Qloħun máa bá a- fun iż-
rę ni őrő ti o sò pé: “E maa se dāadāa si awon obinrin”
Bukhari ati Muslim ni won gba a wa.



Ninu awọn ìwà Anòbi Muhammad- ki iké ati ola Ọlóhun máa bá a- ni pe:

Anòbi- ki iké ati ola Ọlóhun máa bá a- ni iwa rẹ dáá ju ninu awọn èèyàn, oun si ni o ni ẹkọ ju, Ọlóhun ti ọla Rẹ ga royin rẹ pe: **Dájúdájú iwó sì wà lórí ìwà àpónlé.** [Al-Qalam: 4] O pe ni ìwà debí pe ko si ẹlomiran ti o to o, ti wọn si şo ọ kuro nibi gbogbo iwa àbùkù, Alukuraani şí ni iwa rẹ, oun ni o fi n gba ẹkọ, ti o si fi n kọ àwọn èèyàn, ninu awọn iwa rẹ- ki iké ati ola Ọlóhun máa bá a- ni pe:

- Oun ni o ni sùúrù ju ninu awọn èèyàn ti o si ni déédéé ju nínú wọn, ti o si mọ ju, ti o tun maa n tọré ju ninu wọn.
- O tun jẹ ení tí ó ni ìtìjú ju ninu awọn eeyan.
- O jẹ oniteriba ti o si maa n dáhùn ipepe ẹníkéni ti o ba pe e, o si maa n gba ẹbun kódà ki o kéré, o si maa n şesan lori rẹ
- O maa n şe abẹwo àwọn aláisàn, o si maa n wa nibi ètò ịsinkú, o si maa n jókòó ti àwọn talika, o si maa n ba àwọn mèkunnu jẹun papọ, o si maa n şe apónle àwọn ọlọla ati awọn oníwà rere, o si maa n fa ọkàn àwọn ení iyì móra
- Ení kankan ko nii waa ba a afi ki o ba a gbọ bukaata rẹ, kii şe oníwà lílè, ko si buru, kii fi aburu şesan aburu, şùgbón o maa n şe amojukuro, ayafi ti wọn ba fa fa ọgbà Ọlóhun ya, ịgbà naa ni o maa binu tori ti Ọlóhun, kii şe tori ara rẹ
- Ninu iwa rẹ ni ki o kókó salamọ si ení ti o ba pade rẹ, ti o ba pade ikan ninu awọn saabe rẹ, o maa kókó bọ ọ lówó



- O maa n koju si eni ti o ba jókòó ti i, o si maa tèti si i, o si maa ba a sòrò, o si maa tò ọ sópnà
- Oun ni o ni aanu ju ninu awọn èèyàn, ti o si lóore ju ti o si şe anfaani ju fun àwọn èèyàn
- O maa n şe awada ti ko ni irọ nínú, o maa n rẹ́erin muse lopolopo, o si tun maa n rẹ́erin ti kii şe ेrin keekee, o maa n ba àwọn iyàwó rẹ́ şe idíje, o si maa n şe dáadáa si won
- Ohun ti o ba wa nílè ni o maa n jẹ́, kii sii da ohun ti o ba wa nílè pada, kii bu oúnjé rárá, ti o ba ri dabinu o maa jẹ́ e, ti o ba ri ेran o maa jẹ́ e, ti o ba ri bùrédì o maa jẹ́ e, ti o ba ri ohun ti o dun tabi oyin o maa jẹ́ e, ti o ba ri wàrà lai si bùrédì o maa tẹ́ e lorun, ti o ba ri bárà olómí tabi dabinu tútù o maa jẹ́ e
- Ohun ti o ba ri ni o maa n wò, igeria mii o le wò aşo idabora, igeria mii o le wò aşo gbageré, eyi ti o ba ri ninu aşo ti o lẹ́tqo ni o maa wò
- O maa n gun ohun ti o ba rorùn fun un, igeria mii eşin, igba mii ràkúnmi, igba mii ibaaka, igeria mii kétékété, tabi ki o fi eşe rin
- Àkókò rẹ́ kii lò lai şe işé kan fun Qlöhun, tabi ohun ti o gbodò şe bii àtúnşe েmi rẹ́ ati ti àwọn ará ilé rẹ́

Ati ohun ti o yaþo si ìyen nínú àwọn iwa rere ati ibalopo dáadáa, ki iké ati ola Qlöhun máa bá a.



Ọrọ ipari



Ẹsin ńlá ni Isilaamu, o maa fun Musulumi- ti o ba n şe àmúlò àwọn ẹkọ rẹ- ni ńsinmi ati işemi ti o dara, ati işesi ti o daa ni ayé, ati idéra gbere, ati idùnnú láéláé ni ọjó ìkèyìn. Gégé bẹẹ naa ni o şe maa fun àwùjọ Islam ti n şe àmúlò àwọn ẹkọ rẹ ni agbega, ati itesiwaju, ati idàgbàsókè, ati isókan àwùjọ, ati ifókanbalé ati aabo

A ki o ku oriire, ìwọ ti o ba gba Islam, fun idéra nla yii, ti o wa kọ nipa adisókan rẹ, ati ofin rẹ, ati awọn èkọ rẹ, ati awọn ìdájó rẹ, ati awọn iwa rẹ ati èkó rẹ, ti o si dirọ mọ iyen ninu èmí rẹ, ti o si şe àmúlò rẹ ninu gbogbo işemi rẹ bi o şe lágbára mọ, onítòhún maa ri oripa Islam lara rẹ, ati bi o şe maa sọ ọ di eeyan rere, inu rẹ maa dun, àwọn ti wọn yika rẹ naa si maa dunnu; bii àwọn obi, iyàwó, àwọn omó, àwọn ebi, àwọn ará àdúgbò, ati awọn ọrẹ, ati gbogbo éni ti ba n ba Musulumi yii lo papọ, éni tí Ọlòhun pònle pèlú wiwọ inu eşin Rẹ, ati rírìn ni ojú ònà ti o maa mu u de ibè.

Tira kékeré yii ni iberẹ ònà rẹ lati kọ àwọn ìdájó eşin rẹ, léyin naa o di dandan fun ẹ lati gbìyànjú lati lekun ni imo ti o şe anfaani ati işe rere, ati fifi emi rẹ mọ, ati titun okàn rẹ şe. Gbogbo igba ti ìmò rẹ nipa Islam ba şe n lekun ati àmúlò ohun ti o kọ, naa ni isunmọ rẹ si Ọlòhun şe maa lekun, gbaju mọ Kuraani Alapón-onlé pèlú kikó ọ, ati kika a, ati rironu jinlé nipa àwọn aaya rẹ. Ka nipa itan igaésí ayé Anòbi Muhammad- ki iké ati ọla Ọlòhun maa bá a- ati sunna rẹ; oun ni awokoşe rẹ ni ayé yii, oun nikán si ni Ọlòhun pa ọ láşé lati gba gbogbo ohun ti o mu wa, şùgbón edata abara ti o ba ti yato si i, bi ipo rẹ ba ti wù kí ó tó, a maa gba ọró wọn ti o ba ba Kuraani ati Sunna mu, a si maa da ohun ti o ba yapa wọn pada, ki o şí sora fun iyan jija nínú eşin ati iyapa, ati ifanfa pèlú àwọn omó-iyá rẹ Musulumi.

A n bẹ Ọlòhun fun wa ati fun ẹ, kongé ati ifesérinlé ninu eşin yii tití tí a fi maa pade rẹ ti O maa yönü si wa, opé ni fun Ọlòhun Oluwa àwọn edata, ki iké ati ọla maa ba Anòbi wa Muhammad, ati awọn ara ilé rẹ, ati awọn saabe rẹ lapapo, ati awọn ti wọn ba tèle e titi di ọjọ eşan.



Fí ḥrō wéró nipa Islam pèlú
awọn ede pupo



Láti mò síí nípa Isilaamu

Eni ti o ba gba ẹsin Isilaamu ti o si dirọ mo ọn, dajudaju o n rin ni oju-ona imolé ati imona; ọna taara ti o fi oju han ti o maa muni de ọdo Ọlohung ti O da eniyan ti o si mu u bẹ ni aye yii.

ɛsin Isilaamu wa pẹlu dídára işesi eniyan ati ifókanbalé rẹ ati ịdùnnú rẹ ni isèmi aye rẹ, ati ịdùnnú rẹ bákannáà ati ere rẹ ni isèmi ojó ikéyin rẹ lèyin to ba ku, nigba ti Ọlohung -ti ọla Rẹ ga- ba mu u wọ alujanna ti o maa gbadun pẹlu nnkan to wa nibẹ ninu idéra gbere.

O wa jẹ dandan fun gbogbo eniyan lati şe iwádií nipa ẹsin ododo tii şe Isilaamu, ki o si mo ọn, ki o si wọnụ e ni olugbagbọ si i, ki o si maa tèle awon eko e ati awon idajo e, ki ọwo e le té daadaa aye ati ọrun.



osoulcenter

www.osoulcontent.org.sa



Láti gba èdà tira naa sílè ati awon tira míràn
pèlú èdè pupo



OSOUL
STORE

osoulstore.com

